



கலைஞர்  
100  
1924 - 2024

# முரசொலி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com



தொடக்கம்: 10.8.1942 - முரசு: 83 - ஒலி: 175 - திருவள்ளூர் ஆண்டு 2056 - தை 22 - செவ்வாய்க்கிழமை 04 பிப்ரவரி 2025 - திருச்சி ★★ 12 பக்கங்கள் Established: 10.8.1942 - Volume: 83 - Issue 175 - Thiruvalluvar Year - 2056 - Thai 22 - Tuesday 04 February 2025 - Trichy ★★ 12 Pages ₹ 5.00



கழகத் தலைவரும் தமிழ்நாடு முதலமைச்சருமான மு.க.ஸ்டாலின் அவர்கள் தலைமையில் நேற்று (3.2.2025) பேரறிஞர் அண்ணா அவர்களின் 56-வது நினைவு நாளையொட்டி, சென்னை வாலாஜா சாலையில் உள்ள பேரறிஞர் அண்ணா சிலை அருகிலிருந்து காமராஜர் சாலையில் அமைந்துள்ள அண்ணா நினைவிடம் வரை அமைதிப் பேரணி நடைபெற்றது. இப்பேரணியில், கழக பொதுச் செயலாளரும், நீர்வளத்துறை அமைச்சருமான துரைமுருகன், கழக பொருளாளரும், நாடாளுமன்ற உறுப்பினருமான டி.ஆர்.பாலு, கழக இளைஞர் அணி செயலாளரும், துணை முதலமைச்சருமான உதயநிதி ஸ்டாலின், கழக துணை பொதுச் செயலாளர் ஆ.இராசா எம்.பி., தலைமைக் கழக நிர்வாகிகள், இந்நாள் மற்றும் முன்னாள் நாடாளுமன்ற, சட்டமன்ற உறுப்பினர்கள் மற்றும் கழக நிர்வாகிகள் கலந்து கொண்டனர்.

## காஞ்சி தந்த காவியத் தலைவர்

# பேரறிஞர் அண்ணா நினைவு நாள் அமைதிப் பேரணி!

**முதலமைச்சர் — கழகத் தலைவர் மு.க.ஸ்டாலின் தலைமையில்  
துரைமுருகன் — டி.ஆர்.பாலு உள்ளிட்ட பல்லாயிரவர் பங்கேற்பு!**

சென்னை, பிப்.4-

பேரறிஞர் அண்ணா அவர்களின் 56வது நினைவு நாளையொட்டி, முதலமைச்சரும் கழகத் தலைவருமான மு.க.ஸ்டாலின் அவர்கள் தலைமையில் நேற்று சென்னையில் மாபெரும் அமைதிப் பேரணி நடைபெற்றது. சென்னை வாலாஜா சாலையில் அமைந்துள்ள பேரறிஞர் அண்ணா சிலையில் இருந்து புறப்பட்டு இந்த அமைதிப் பேரணி அண்ணா நினைவிடத்தை அடைந்தது. அங்கு கழகத் தலைவர் - முதல்வர் மு.க.ஸ்டாலின் அவர்கள் அண்ணா நினைவிடத்தில் மலர் வளையம் வைத்து மரியாதை செலுத்தினார்.

பேரறிஞர் பெருந்தகை அண்ணா அவர்களின் நினைவு நாள் நேற்று! திராவிட முன்னேற்றக் கழகத்தை தோற்றுவித்து, தமிழ்நாட்டின் நலனை, தமிழ் மொழியின் சிறப்பினை போற்றிடும் வகையில் தன் வாழ்நாளெல்லாம் தன்னை ஒப்படைத்த மிதாமகன்! 'இந்தித் திணிப்பின்போது உறுதியுடன் எதிர்த்து தாய்மொழியாம் தமிழ் மொழிக்கு போர்க் கவசமாக திகழ்ந்தவர் பேரறிஞர் அண்ணா! இன்றைக்கும் 'இந்தி' மொழியை திணிக்க ஒன்றிய அரசு பல வழிகளில் முயற்சித்தாலும் பேரறிஞர் அண்ணா அவர்களின் கொள்கை உறுதி ஒவ்வொரு தமிழனின் குருதியிலும் கலந்திருக்கிறது.

அவரது கொள்கை வழியில் ஆட்சி நடத்தும் திராவிட மாடல் அரசின் நாயகர் முதல்வர் மு.க.ஸ்டாலின் அவர்கள் தமிழ் மொழிக் காக்க அண்ணா அவர்களின் கொள்கை வழி நின்று அவரது போர்க் கவசத்தை அணிந்து இன்று தமிழ்நாட்டில் 'இந்தி' நுழையாமல் பேணி காத்து வருகிறார் என்பது நாடெல்லாம் அறிந்த ஒன்றாகும்.

தமிழ்நாட்டில் மனிதநேயத்தை, போதித்தவர், தமிழ்மொழியைக் காத்த பெருமகனார்,



கழகத் தலைவரும் தமிழ்நாடு முதலமைச்சருமான மு.க.ஸ்டாலின் அவர்கள் நேற்று (3.2.2025) பேரறிஞர் அண்ணா அவர்களின் 56-வது நினைவு நாளையொட்டி சென்னை, காமராஜர் சாலை, மெரினா கடற்கரையில் அமைந்துள்ள பேரறிஞர் அண்ணா அவர்களின் நினைவிடத்தில் மலர்வளையம் வைத்து, மலர் தூவி மரியாதை செலுத்தினார். இந்திகழ்வின்போது, கழக பொதுச் செயலாளரும், நீர்வளத்துறை அமைச்சருமான துரைமுருகன், கழக பொருளாளரும், நாடாளுமன்ற உறுப்பினருமான டி.ஆர்.பாலு, கழக இளைஞர் அணி செயலாளரும், துணை முதலமைச்சருமான உதயநிதி ஸ்டாலின், கழக துணை பொதுச் செயலாளர் ஆ.இராசா எம்.பி., தலைமைக் கழக நிர்வாகிகள், இந்நாள் மற்றும் முன்னாள் நாடாளுமன்ற, சட்டமன்ற உறுப்பினர்கள் மற்றும் கழக நிர்வாகிகள் உடனிருந்தனர்.

தமிழ்நாடு என்று பெயர் கூட முழுமுதல் காரணமாக இருந்த பேரறிஞர் அண்ணா அவர்களின் 56வது நினைவு நாள் நேற்று!

அவரது நினைவு நாளையொட்டி அண்ணாவின் கொள்கை வீரர் திராவிட மாடல் அரசின் நாயகர், கழகத் தலைவர், முதல்வர் மு.க.ஸ்டாலின் அவர்கள் தலைமையில் மாபெரும் அமைதிப் பேரணி சென்னையில் நடைபெற்றது.

அந்த அமைதிப் பேரணி நிறைவில் கழகத் தலைவர் முதல்வர் மு.க.ஸ்டாலின் அவர்கள் அண்ணா அவர்களின் நினைவிடத்தில் மலர்

வளையம் வைத்து மரியாதை செலுத்தினார்.

காஞ்சி தந்த காவியத் தலைவர் - உலகத் தமிழர் உள்ளங்களில் எல்லாம் சிம்மாசனம் போட்டுக் கொலுவீற்றிருக்கும் செந்தமிழ் அறிஞர் - தமிழ் மொழி உயர்வுக்காகவும், தமிழர்களின் மேம்பாட்டுக்காகவும், தமிழ்நாட்டின் சிறப்புக்காகவும் வாழ்நாள் எல்லாம் ஓயாது பாடுபட்ட உத்தமர் - கடமை, கண்ணியம், கட்டுப்பாடு எனும் தாரக மந்திரத்தை அரசியல் உலகத்திற்கு அறிமுகம் செய்து வைத்த ஆற்றலாளர் - "இப்படை தோற்கின் எப்படை வெல்லும்" என்று

தம்பிமார் பெரும்படையைக் கண்டு, நெஞ்சு யர்த்தி பெருமிதம் கொண்ட பெருமகன் - "மெட்ராஸ் ஸ்டேட்" என்ற பெயரை "தமிழ்நாடு" என்று பெயர் மாற்றம் செய்து தாய்க்குப் பெயர் தந்த தனிப் பெரும் தனயன் - சுயமரியாதைச் சுடரொளி - சொக்க வைக்கும் சொற்பொழிவாளர் - எழுத்து வேந்தர் - தென்னகத்தின் மிகப் பெரும் அரசியல் தலைவர் - **பேரறிஞர் அண்ணா அவர்களின் 56வது நினைவு நாளையொட்டி, முதலமைச்சர் - கழகத் தலைவர் மு.க.ஸ்டாலின் அவர்கள் தலைமையில் கழகப் பொதுச் செயலாளர்**

துரைமுருகன், கழகப் பொருளாளர் டி.ஆர்.பாலு மற்றும் கழக முன்னணியினர் நேற்று (பிப்ரவரி - 3, திங்கட்கிழமை) காலை 7.00 மணிக்கு காமராஜர் சாலையில் அமைந்துள்ள பேரறிஞர் அண்ணா நினைவிடத்தில் மலர் வளையம் வைத்து அஞ்சலி செலுத்தினர்.

இந்த அமைதிப் பேரணி வாலாஜா சாலையில் உள்ள பேரறிஞர் அண்ணா சிலை அருகிலிருந்து புறப்பட்டு அண்ணா சதுக்கத்தை சென்றடைந்தது.

இப்பேரணியில் சென்னை மேற்கு, சென்னை தென்மேற்கு, சென்னை கிழக்கு, சென்னை தெற்கு, சென்னை வடக்கு, சென்னை வடகிழக்கு ஆகிய மாவட்டக் கழகங்களின் சார்பில் கழக இந்நாள் - முன்னாள் அமைச்சர்கள், இந்நாள் - முன்னாள் நாடாளுமன்ற, சட்டமன்ற உறுப்பினர்கள், தலைமைக் கழகச் செயலாளர்கள், தலைமைச் செயற்குழு - பொதுக்குழு உறுப்பினர்கள், மாவட்டக் கழக, பகுதிக் கழக, வட்டக் கழக நிர்வாகிகள், மாநகராட்சி மன்ற முன்னாள் உறுப்பினர்கள் மற்றும் இளைஞர் அணி, மகளிர் அணி, மகளிர் தொண்டர் அணி, மாணவர் அணி, தொண்டர் அணி, தொழிலாளர் அணி, விவசாய அணி, விவசாயத் தொழிலாளர் அணி, ஆதிதிராவிடர் நல உரிமைப் பிரிவு, மீனவர் அணி, கலை இலக்கியப் புகுத்தறிவுப் பேரவை, இலக்கிய அணி, வழக்கறிஞர் அணி, நெசவாளர் அணி, பொறியாளர் அணி, மருத்துவ அணி, சிறுபான்மையினர் நலஉரிமைப் பிரிவு, வர்த்தகர் அணி, தகவல் தொழில் நுட்ப அணி, சுற்றுச்சூழல் அணி, அயலக அணி, அமைப்பு சாரா ஓட்டுநர் அணி, விளையாட்டு மேம்பாட்டு அணி ஆகிய அனைத்து அணியினரும் பல்லாயிரக்கணக்கில் பங்கேற்று அண்ணா அவர்களின் நினைவு போற்றி அஞ்சலி செலுத்தினர்.